
3.4. Залихи

Залихите Друштвото ги евидентира по набавни цени.

Залихата на суровините и материјалите на крајот од пресметковниот период (31.12.2013.) се вреднува користејќи го методот на просечни цени.

Готовите производи се евидентират по плански цени.

Трошоците на недовршено производство т.е производство во тек на крајот од пресметковниот период се искажуваат по цена на чинење т.е. според степенот на извршените работи во погонот.

Овие методи конзистентно се применуваат во пресметковните периоди.

3.5. Пари и парични еквиваленти

Парите и паричните еквиваленти кој субјектот ги објавил во Извештај за финансиската состојба вклучуваат пари во готово во благајна и депозити на жиро и девизни сметки како и девизни акредитиви.

3.6. Обврски спрема добавувачи

Обврските спрема добавувачи се евидентираат според номинална вредност.

3.7. Дивиденди

Дивидендите се признаваат како обврски во периодот во кој се објавени.

3.8. Обврски за даноци

Даноците се пресметуваат и плаќат согласно законските прописи во Република Македонија. Данокот од добивка се пресместува по пропишена стапка 10%, добивката се корегира за непризнати ставки на расходи, даночни ослободувања и олеснувања согласно Законот за данок на добивка.

3.9. Странски валути

Искажувањето на трансакциите искажани во странски валути се врши според девизниот курс на денот на трансакцијата.

Средствата и обврските изразени во странска валута се искажуваат во денари по средниот курс на НБРМ на последниот ден од пресметковниот период.

Сите добивки и загуби кои произлегуваат од курсните разлики опфатени се во Извештај за сеопфатната добивка како приходи или расходи од финансирањето за пресметковниот период.